

SCRIPT OF EVENING GOJRI NEWS BULLETIN 14MAR 2026
1700HRS

اوننگ گوجری نیوز بولینٹن 14 مارچ 2026

یوہ آکاشوانی جموں بے غلام سرور تے نصرت چوہدری تیں خبر سَنو۔

HEADLINES

- ۱۔ ٹھندا پانی غی ماہی پروری تیں متعلق پہلی قومی کانفرنس اج سرینگر ماہہ منعقد ہوئی جس ماہہ مرکزی وزیر راجیو رنجن سنگھ، لیفٹیننٹ گورنر منوج سنہا تے وزیر اعلیٰ عمر عبداللہ نے نمائش غو دورو کیو۔
- ۲۔ وزیر اعلیٰ عمر عبداللہ نے کہیو ماحولیاتی تبدیلی غا اثرات کشمیر ماہہ قدرتی نظام ناہہ متاثر کر رہیو بے۔
- ۳۔ پاکستانی ڈرون غی اطلاع لبن تیں بعد حفاظتی دستہ نے ضلع سامبہ ماہہ بڑا پیمانہ ور تلاشی مہم شروع کردتی بے۔
- ۴۔ قومی لوک عدالت گو انعقاد جموں خطہ ماہہ اج کیو کیو، جس غو مقصد تنازعات ناہہ خوش سلوبی سنگ حل کرنو بے۔
- ۵۔ محکمہ موسمیات نے آئیندہ 20 مارچ توڑی میدانی علاقاں ماہہ وقفہ وقفہ تیں بارشاں تے اچا علاقاں ماہہ برف باری گی پیشن گوئی کی بے۔

COLD WATER CONFERENCE

ماہی پروری غا مرکزی وزیر راجیو رنجن سنگھ تے لیفٹیننٹ گورنر منوج سنہا نے کولڈ واٹر فشریز ور قومی کانفرنس غے دوران شیر کشمیر بین العقوامی کانفرنس مرکز یعنی ایس۔ کے۔ آئی۔ آئی۔ سی ماہہ نمائش غو دورو کیو۔ اس موقع ور وزیر اعلیٰ عمر عبداللہ نے مرکزی وزیر برائے ماہی پروری پروفیسر ایس پی سنگھ بھگت وی موجود تھا۔ دورا غے دوران معززین نے نمائش ماہہ شرکت کرن آلا تاجراں تے سائنسداناں نال گل بات کی کانفرنس تیں خطاب کرتا وان مرکزی وزیر نے جموں کشمیر ماہہ ماہی گیری غا شعبہ ناہہ مستقل پالیسی تے بُنیادی ڈھانچہ غی حمایت غے ذریعے مضبوط کرن بارے حکومت بند گا عزم غو اعدا کیو۔ انہاں نے اس طرح کہیو..... تاہم اس طرح لیفٹیننٹ گورنر منوج سنہا نے کولڈ واٹر فشریز کانفرنس بارے سرینگر غو انتخاب کرن ور مرکزی ماہی گیری وزیر غو شکریو ادا کیو۔ انہاں نے کہیو جے اس قدم تیں تکنیکی ترقی ناہہ فروغ لبے غو تے مچھلی کاشتکاراں غی مدد وے غی۔ ایل جی موصوف نے مزید اس طرح کہیو.....

CM CONFERENCE

وزیر اعلیٰ عمر عبداللہ نے اج قدرتی وسائل غی حفاظت کرتا وان جموں کشمیر ماہہ ٹھندا پانی غی ماہی گیری ناہہ مضبوط بنان بارے سائنسی تحقیق جدید ٹیکنالوجی تے پائیدار طریقاں ناہہ اپنان غی ضرورت ور زور دتو۔ وے اج سرینگر غی شیر کشمیر بین العقوامی کنونشن مرکز ماہہ کولڈ واٹر فشریز ور قومی کانفرنس نال خطاب کر رہیا تھا۔ وزیر اعلیٰ نے کہیو جے یونیورسٹیاں تے

توڑی اسمان زیادہ تر ابر آلود رہن تے تھوڑا تھوڑا عرصہ واسطے بارش تے
برف باری غی امید ہے ۔
